

قواعد شرعیہ اور فقہی ضروریات

زبیدہ بیگم

ریسرچ اسکالر، شعبہ علوم اسلامیہ، جامعہ کراچی

Abstract

A common man cannot extract the solution from text of Quran & Hadith. to solve this issue Principle of Islamic Jurisprudence has been developed by the jurist (fuqaha). Jurist exerted tremendous efforts in the field of Islamic Jurisprudence and has set the rules and legal maxims for the convenience of ulema to sort out the solutions. Amongst various rules there are seven basic causes specifically for the issues not mentioned in the text of Quran & Hadith. This article will discuss these seven causes like complications, necessities, common practice, customs, need , public interest with example and proper justifications.

Key words: Islamic Jurisprudence, Asbab-e-Sab'aa, Jurists.

ہماری فقہی ضروریات

فقہ میں کچھ مسائل ایسے ہیں جنہیں حل کرنے کیلئے قواعد کی ضرورت ہوتی ہے جیسے مسئلہ تحریک اس شخص کے بارے میں جس کو قبلہ کا پتہ ناہوا درکوئی خبر دینے والا بھی نہ ہو تو شریعت نے اس مسئلہ کو حل کرنے کیلئے قاعدہ شرعیہ الاجتہاد لا ینقض بیٹھ لے وضع کیا کہ اگر کسی نے اپنے اجتہاد سے تحریک کر کے کہ جس سمت اس کا دل جے کہ قبلہ اس طرف ہے تو وہ نماز پڑھ لے اور ایک دفعہ تحریک کر کے جس طرف نماز پڑھی دوبارہ جب تک قبلہ کی سمت معلوم نہ ہو جائے تینی طور پر ہر دفعہ تحریک کر سکتا ہے جبکہ کپڑے کے پاک یا ناپاک ہونے کے بارے میں تحریکی ایک دفعہ کر لی تو دوبارہ دوسرا تحریک دوسرے کپڑے کی طرف منتقل نہیں ہو سکتی کیونکہ وہ اپنے اجتہاد سے ان کے علاوہ کپڑے میں جس کو پہلے ناپاک قرار دے چکا تھا نماز نہیں پڑھ سکتا۔ یہ قاعدہ ہے کہ الاجتہاد لا ینقض

قواعد شرعیہ اور قبیل ضروریات

بِمَثْلِهِ كَه ایک اجتہاد دوسرے اجتہاد کو نہیں تو رُسلتا۔ یہ قاعدہ شرعیہ اور بہت سی جگہ پر مستعمل ہوا ہے جیسے کہ پانی کے بارے میں تحری کرنا۔ اسی طرح ایک قاضی نے اگر شہادت روکر دی تو کسی اور کیلئے جائز نہیں کہ وہ اس کی گواہی قبول کر لے کیونکہ قاعدہ ہے ”لَا يَقْضُ بِمِثْلِهِ“۔

اسی طرح مسئلہ حلت و حرمت کے بارے میں بھی ہمیں فقه میں قواعد شرعیہ کی ضرورت پڑتی ہے یعنی جب حلال و حرام جمع ہو جائیں تو کس کو ترجیح ہوگی؟ دونوں حلال ہوں گے یادوںوں حرام ہوں گے تو اس کے بارے میں قاعدہ شرعیہ ہے۔

قواعدہ شرعیہ : اذا جمَعَ الْحَالَالُ وَالْحَرَامُ غَلَبَ الْحَرَامَ عَلَى الْحَالَالِ

جب حلال اور حرام جمع ہو جائیں تو حرام کو حلال پر غلبہ حاصل ہو گا اور سب حرام ہو جائے گا۔ اس قاعدہ کی ہمیں فقہ میں درج ذیل مثالوں میں ضرورت پیش آتی ہے۔ جیسے کہ سکھائے ہوئے کتنے کے شکار کے بارے میں کہ شکار میں ایک سکھایا ہوا کتنا شریک ہو جائے اور ایک ایسا کتا شریک ہو جائے جو نہ سکھایا گیا ہو تو اس شکار کا کھانا جائز نہیں ہو گا کیونکہ قاعدہ شرعیہ ہے کہ جب حلال و حرام جمع ہو جائیں تو حرام کو حلال پر غلبہ حاصل ہو گا کیونکہ کلب معلم کاشکار تو حلال ہوتا ہے لیکن کلب غیر معلم کاشکار حرام ہوتا ہے تو کل حرام ہو جائے گا، حلال پر حرام کو غلبہ حاصل ہو گا۔

ضرورت

لفظ ”اضطرار“ کا اسم ہے جو ”ضرر“ سے بناتے ہے تو جو مفہوم اضطرار کا ہے وہی مفہوم ضرورت کا بھی ہے۔ امام ابو بکر جاصص رازی خنزیر حمزة اللہ علیہ آیات اضطرار کو نقل کر کے لکھتے ہیں: (۱)

المعجم الوسيط میں ہے

الضرورة الحاجة الشدة لامدفع لها والمشفعة. الضروري: كل ماليس منه بد (۲)
ضرورت کا معنی ہے حاجت اور سختی و مشقت جس میں مفرہہ ہو اور ”ضروري“ کہتے ہیں ہر اس چیز کو جس کے بغیر چارہ کا رہہ ہو۔

حضرت علامہ سید شریف جرجانی رحمۃ اللہ علیہ اپنی مشہور کتاب ”کتاب التعریفات“ میں اس کی تعریف یہ لکھتے ہیں:

الضرورة: مشتقة من الضرر وهو النازل لامدفع له۔ (۳)

”ضرورت“ ضرر سے مشتق ہے اور یہ وہ افتاد ہے جس کو ثالانہ جاسکے۔

اس تعریف میں ”افتاد“ کا لفظ عام ہے خواہ وہ دین پر پڑے یا جان، عقل، نسب، مال پر ایک ساتھ کسی بھی دویا تین یا چار یا سب پر۔ یہی حال شدت و مشقت کا بھی ہے کہ یہ ”افتاد“ کی، ہی دوسری تعبیرات ہیں۔ لہذا یہی افتادہ کی طرح تمام کلیات کو عام ہیں۔ المجد میں ہے:

ضر: ضرا ۵۰ الی کذا: الجاه اضرہ علی الامر:

اکدہ اضطرہ الی کذا: احوجہ والجاه۔ الضروري:

ماتندعوا الحاجۃ الیه دعاء قویا۔ مااکدہ علیہ الانسان.

ماسلب فیہ الاختیارلل فعل والترک (۲)

محجور کیا، ناچار کیا۔ حتمکی دے کر محجور کیا، ناچار کیا۔

محتاج بنایا، محجور کیا، ناچار کیا۔ جس کی انسان کو شدید

حاجت پیش آئے جس پر انسان محجور کر دیا جائے۔

جس میں انسان کے کرنے، نہ کرنے کا اختیار ختم کر دیا جائے۔

یہ ضرر، ضرورت، ضروری، اضطرار کے لغوی معنی ہیں اور سب میں مکمل یکسانیت پائی جاتی ہے اور سب کا حاصل یہی ہے کہ

”ضرورت“ ایسے ضرر شدید کا نام ہے جس کو دور نہ کیا جاسکے، انسان کے بس سے باہر ہوا ہی کیفیت کو بے کی، ناچاری اور سخت

محجوری سے بھی تعمیر کیا جاتا ہے۔ یہ مفہوم ضرورت کی فقہی تعریف میں بھی لازمی طور پر پایا جاتا ہے۔ جیسا کہ ذیل کے انکشاف سے

عیاں ہوگا۔

ضرورت کی فقہی تعریف

محجوری کی وہ حالت جس میں فعل یا ترک فعل پر دین، جان، عقل، نسب، مال میں سے کسی کا تحفظ موقوف ہو اور اس کے

بغیر وہ نوت ہو جائے یا نوت ہونے کے قریب پہنچ جائے۔ مثلاً:

دین: دین کے تحفظ کے لئے ضروریات دین اور فرائض عین کی تعلیم، جہاد کی فرضیت اور مرتدین کی عبرتناک سزا کی مشروعیت وغیرہ۔

عقل: عقل کی حفاظت کیلئے مسکرات کا ترک اور شارب پر حد کا نفاذ۔

نسب: نسب کی حفاظت کے لئے نکاح کی سنت پر عمل، زنا سے اجتناب، زانی و زانیہ کے لئے رجم و حد کا لزوم۔

جان: جان کی حفاظت کے لئے اکل و شراب بقدر سدر مقن، مہلکات میں پڑنے سے ممانعت، قصاص کی مشروعیت، قتل ناقص پر وعید

شدید، دیت کا لزوم، باغیوں کی سرکوبی، وغیرہ۔

مال: کی حفاظت کے لئے کوئی ذریعہ معاشر اختیار کرنا، مال لوٹنے والے سے قتال کی اجازت، اپنے مال کی حفاظت کی راہ میں قتل

ہونے والے کو شہادت کی بشارت، حد سرقہ کا وجوب، رہنzuوں کی عبرتناک سزا کی مشروعیت، اسراف و اضاعت مال کی

ممانعت، مختلفات کے تباہ کا لزوم وغیرہ۔ (۵) (السان العرب)

ضروریات کی تحقیق کی صورتیں

ضروریات کے تحقیق کی کئی صورتیں ہیں جو حسب ذیل ہیں:

۱۔ مخصوصہ

یعنی شدید بھوک، پیاس جس کے باعث جان چلی جائے۔ ارشادِ ربانی ہے:

فَمَنْ أَصْطَرَ فِي مَخْصُصَةٍ غَيْرَ مُتَجَاهِنِ لِأَنْمِ فَإِنَّ اللَّهَ عَفُورٌ رَّحِيمٌ (۶)

”توبو بھوک پیاس کی شدت میں ناچار ہو یوں کہ گناہ کی طرف نہ جھکتے تو بے شک اللہ بخشنے والا ہم بان ہے۔“

۲۔ اکراه تام

اسے ”اکراه ملجمی“، ”بھی کہتے ہیں۔ بہار شریعت میں متار و شامی کے حوالے سے اس کی وضاحت یوں کی گئی ہے:

”اکراه تام یہ ہے کہ مارڈا لئے یا عضو کاٹنے یا ضرر شدید (خت پائی) کی دھمکی دی جائے۔ ضرر شدید کا مطلب ہے کہ اس سے جان اور عضو کے تلف ہونے کا اندر یہ ہو۔ مثلاً کسی سے یہ کہنا کہ یہ کام نہ کرو ورنہ تجھے مارتے مارتے بیکار کر دوں گا۔“ (۷)

۳۔ اقتضائی کلام

یعنی کلام کو صحیح بنانے کے لئے کوئی لفظ مقدر مانا۔ جیسے حدیث پاک: ”انما الاعمال بالنيات“ میں اسی وجہ سے ”حکم“ کا لفظ مقدر مانے پر اجماع ہے۔ چنانچہ اشباہ میں ہے:

علی هذاقدر واحدیث ”انما الاعمال بالنيات“ انه من
باب المقتضی اذ لا يصح بدون التقدیر لکثرة وجود الاعمال
بذونها قدر و امضافا، اى ”حکم الاعمال“ و هو نوعان،
و قدار بـ الـ اخـ دـ وـ بـ الـ جـ اـ عـ اـ (۸)

حدیث ”انما الاعمال بالنيات“ (اعمال نیتوں کے ساتھ ہیں) باب مختصی سے ہے کیونکہ جب کثیر اعمال بغیر نیت کے وجود میں آتے ہیں تو یہاں کوئی لفظ پوشیدہ مانے بغیر کلام صحیح نہیں ہو سکتا، لہذا یہاں علماء نے مضاعف پوشیدہ مانا تو عبادت ہوئی۔ ”حکم الاعمال“ اور معنی ہوا ”اعمال کا حکم نیتوں کے ساتھ ہے“ اور حکم کی دو تسمیں ہیں دنیوی و آخری اور یہاں ”حکم“ سے بالاجماع حکم اخروی (ثواب) مراد ہے تو حدیث شریف کا معنی ہوا ”اعمال کا ثواب نیتوں پر ہی ملے گا۔“

۴۔ ضرر شدید

یعنی منوع کا ارتکاب نہ کرنے پر اپنے یاد و سرے کے ضرر شدید کا گمان غالب ہو گواہ یہ ضرر جان یا مال کا ہو یاد ہے، عقل، نسب کا جیسے صاف صاف بچ لئے پر ضرر شدید کا اندر یہ ہو تو پہلو دار بات بولنے کی اجازت ہے جو بادی انظر میں کذب محسوس ہوتا ہے اور اس سے بھی کام نہ چلتے تو کذب صریح کی بھی اجازت ہے قرآن حکیم میں ہے:

فَالْأُوَاءِ أَنْتَ فَعَلْتَ هَذَا بِالْهَيْثَنَأَيَأَبْرَاهِيمُ ۝ قَالَ بَلْ فَعَلَهُ كَبِيرُهُمْ هَذَا فَسَلُوْهُمْ إِنْ كَانُوا
يُنْطِقُونَ (۹)

”مشرک بولے اے ابراہیم! کیا تم نے ہمارے خداوں (بتوں) کے ساتھ یہ کام کیا (کہ انہیں توڑ دیا)

فرمایا، بلکہ ان کے اس بڑے نے کیا تو ان سے پوچھ لواگروہ بولتے ہوں۔“

حضرت ابراہیم خلیل اللہ علیہ الصلوٰۃ والسلام کا راشاد: بلکہ ان کے اس بڑے نے کیا ”پہلو دار کلام سے شارکیا گیا ہے کہ

آپ نے ”بڑے“ سے اپنی ذات مرادی جب کہ مشرکوں نے اس سے ”بڑے بت“ کو سمجھا۔

ضرورت شرعیہ کے جھٹ ہونے کی دلائل

ضرورت شرعیہ کے جھٹ ہونے پر کتاب اللہ و سنت رسول ﷺ میں کثرت سے شواہد پائے جاتے ہیں۔ ہم یہاں اختصار سے پیش نظر چند نصوص کے ذکر پر اتفاقاً کرتے ہیں۔ ارشاد باری تعالیٰ ہے:

اَنَّمَا حَرَّمَ عَلَيْكُمُ الْمِيتَةَ وَالدَّمُ وَلَحْمُ الْخِنْزِيرِ وَمَا اُهْلَلَ بِهِ لِغَيْرِ اللَّهِ فَمَنْ اضْطُرَّ غَيْرُ بَاغِ
وَلَا عَادٍ فَلَا إِنَّمَا عَلَيْهِ اِنَّ اللَّهَ غَفُورٌ رَّحِيمٌ (۱۰)

”اس نے یہی تم پر حرام کئے ہیں مردار اور خون اور سور کا گوشت اور وہ جانور جو غیر خدا کا نام لے کر رذخ کیا گیا تو جو ناچار ہونے یوں کہ خواہش سے کھائے اور نہ یوں کہ ضرورت سے آگے بڑھے تو اس پر گناہ نہیں بیٹک اللہ بخشے والا مہربان ہے۔“

قرآن مجید میں مردار، خون اور لحم خنزیر کی حرمت بیان کرنے کے بعد فرمایا گیا:

فَمَنْ اضْطُرَّ فِي مَخْمَصَةٍ غَيْرُ مُتَجَافِ لِلثِّلَامِ فَإِنَّ اللَّهَ غَفُورٌ رَّحِيمٌ (۱۱)

”تو جو بھوک پیاس کی شدت میں ناچار ہو یوں کہ گناہ کی طرف نہ بھکے تو بے شک اللہ بخشے والا مہربان ہے۔“

حرج کے لغوی معانی

حرج کا لغوی معنی ہے تیگی، بہت زیادہ تیگی۔ پہلے معنی کے لحاظ سے یہ درجہ حاجت میں ہے اور دوسرا معنی کے لحاظ سے درجہ ضرورت میں، بلکہ حق یہ ہے کہ حرج ایک کلی ہے جس کا ایک فرد حاجت ہے اور دوسرا فرد ضرورت۔

حرج کا اطلاق گناہ اور حرام کے مفہوم پر بھی ہوتا ہے مگر تیگی کا معنی ان میں بھی پایا جاتا ہے کہ گناہ خود ایک تیگی ہے یوں ہی حرام بھی بجائے خود ایک تیگی ہے، کیوں کہ شرعاً ان کے کرنے کی گنجائش نہیں رہتی، اسی طرح اس کے مشتقات میں بھی یہ معنی کسی نہ کسی حیثیت میں پایا جاتا ہے۔ لفاظ القرآن ”مفردات“ میں ہے۔

حرج

اصل الحرج والحرج مجتمع الشيء وتصور منه ضيق مابينهما فقيل للفيق حرج وللان

حرج. قال تعالى، ثم لا يجدوا في انفسهم حرجا. وقال عزوجل (وماجعل عليكم في

حرج

حرج اور حرج کا اصل معنی ہے دو چیزوں کے ملنے کی وجہ۔ اس سے دونوں کی درمیانی جگہ کی تنگی کا تصور ہوتا ہے اسی لیے تنگی کو بھی حرج کہا جاتا ہے اور گناہ کو بھی۔ اللہ تعالیٰ کا ارشاد ہے: ”پھر وہ اپنے دلوں میں کوئی تنگی نہ پائیں۔“ اور اللہ عزوجل فرماتا ہے: ”اس نے تم پر دین میں کوئی تنگی نہیں رکھی۔“

”قد حرج صدرہ“ اس کا سینہ تنگ ہے۔ ارشادِ بانی ہے: ”اور جسے اللہ تعالیٰ گمراہ کرنا پاہتا ہے اس کا سینہ تنگ خوب رکا ہوا کر دیتا ہے۔“

فقہ حنفی کی معتقد غلت ”المغرب“ میں ہے:

حرج صدرہ: ضاق حرجاً سینہ تنگ ہونا

ومنه الحرج فيق الماثم گناہ کی تنگی

وقال الزجاج: الحرج في اللغة اضيق الضيق ومعناه انه ضيق جداً۔

علامہ زجاج نے فرمایا کہ حرج کا معنی ہے بہت تنگی۔ نیز لسان العرب میں ہے:

وحرج اليه ل جاء عن ضيق واحرجه. ال جاء عليه وحرج فلا ان الى فلا ان اذا ضيق عليه.

واحرحت فلا فنا. میراثه الى الحرج وهو الضيق واخر جته. الجائة الى مضيق۔

تنگی کی وجہ سے پناہ لیا، مضطرب کر دیا، تنگی میں ڈال دینا، میں نے اسی تنگی میں ڈال دیا، میں نے اسے تنگ جگہ کیلئے مجبور کر دیا۔

حرج ایک معنی کے لحاظ سے ضرورت اور دوسرے معنی کے لحاظ سے حاجت ہے۔

ان اقتباسات سے بنیادی طور پر حرج کے دو معانی سامنے آئے۔

۱۔ سخت تنگی

جس میں فعل کی استطاعت نہ ہے جیسے اپنی جگہ سے حرکت نہ کر سکے۔ نماز نہ پڑھ سکے وغیرہ وغیرہ۔ یہ سخت مشقت بھی ہے۔

۲۔ تنگی

جس میں فعل کی استطاعت ہو، گو کہ اس میں مشقت و دشواری ہو۔ جیسا کہ کثیر امور میں ایسا ہی ہے۔ حرج اپنے پہلے معنی کے لحاظ سے ضرورت ہے اور دوسرے معنی کے لحاظ سے حاجت۔ ضرورت کو اضطرار بھی کہا جاتا ہے۔ فقہ کی کتابوں میں جہاں کہیں حرج کا اطلاق پایا جاتا ہے اور شریعت بعجه حرج آسانی فراہم کرتی ہے۔ ان تمام مقامات پر بھی یہ لفظ کہیں ضرورت کے معنی میں استعمال ہوا ہے اور کہیں حاجت کے معنی میں۔ یہاں تک کہ مفسرین کرام نے قرآن حکیم میں وارد لفظ حرج کی تفسیر بیان فرمائی ہے وہ بھی ضرورت و حاجت سب کو عام ہے۔

حرج کی تعریف

اس لحاظ سے حرج کی تعریف یہ ہوئی:

ایسی تگی جس کے باعث کلیات خمسہ دین، جان، عقل، نسب، مال میں سے کسی ایک کے تحفظ میں بندے کو مشقت و دشواری پیش آئے خواہ اس کے باعث یہ کلیات فوت و قریب فوت ہو یا نہ ہوں۔

دفع حرج کی تعریف

اور اس کی تگی کو دور کر دینے کا نام ”دفع حرج“ ہے۔ بلطف دیگر تعریف یوں ہو گی۔ جس تگی کی وجہ سے دین، جان، عقل، نسب، مال یا ان میں سے کسی بھی ایک کے تحفظ میں بندے کو مشقت و دشواری پیش آئے۔ اس کو دور کر کے تحفظ فراہم کر دیا جائے۔ مثلاً سخت بھوک یا پیاس سے جاں بلب انسان کو کھانا کھلادیا جائے یا پانی پلادیا جائے۔

حرج کی تین صورتیں ہیں

محضت، مشقت، وقت۔

خود اعلیٰ حضرت امام احمد رضا علیہ الرحمۃ بھی اسے معنی عام ہی استعمال کرتے ہیں۔ فرماتے ہیں: اقول: و بالله التوفيق۔

حرج کی تین صورتیں ہیں:

ایک: یہ کہ وہاں پانی پہنچانے میں محضت ہو۔ جیسے آنکھ کے اندر۔

دوم: مشقت ہو جیسے عورت کی گندمی ہوئی چوٹی۔

سوم: بعد علم و اطلاع کوئی ضرر و مشقت تو نہیں، مگر اس کی نگہداشت اور اس کی دیکھ بھال میں وقت ہے۔ مکھی، مچھر کی بیٹ یا الجھا ہوا گردہ کھایا ہوابال۔

قسم اول کے معانی تو ظاہر اور قسم سوم میں بعد اطلاع ازالہ مائع ضرور ہے مثلاً جہاں مذکورہ صورتوں میں بندی، سرمه، آٹا، روشنائی، رنگ، بیٹ وغیرہ میں سے کوئی چیز بھی ہوئی دیکھے تو اسے چھڑا لے کہ ازالہ میں تو کوئی حرج تھا، ہی نہیں تعابہ میں تھا، بعد اطلاع اس کی حاجت نہ رہی

”ومن المعلوم ان ما كان لضرورة تقدربقدرها. هذاما ظهروا العلم بالحق عندربى. (۱۳)“

ان مثالوں میں عورت کو پانی گندمی ہوئی چوٹی کھونے میں جو حرج و مشقت ہے وہ صرف درجہ حاجت میں ہے اور کم بھی

چھر کے بیٹ سے پچنا درجہ ضرورت میں۔ اس تفصیل سے یہ امر روز و نہ کی طرح عیاں ہو گا کہ حرج کے مفہوم لغوی و مفہوم شرعی دونوں ہی حاجت و ضرورت کو عام ہیں۔ اس میں فقہا جہاں حرج کی وجہ سے آسانی کا حکم دیتے ہیں وہاں وہ کبھی درجہ ضرورت میں ہوتا ہے اور کبھی درجہ حاجت میں اور غیرہ بیباہ دفع حرج کے مسائل سے بھی یہ حقیقت اجاگر ہو گی۔ (انشاء اللہ الرحمن)

دوسرا باب: حاجت

حاجت کی لغوی تشریح

حاجت کا معنی ہے ضرورت۔ اس کی جمع حاج، حوج و حاجات ہے۔ یہ عربی زبان کے لفظ خونج سے مانوذ ہے جس کا معنی ہے افتخار یعنی فتقیر ہونا، محتاج ہونا۔

حاجت اس پیڑکو بھی کہتے ہیں جس کا انسان محتاج ہو۔ قرآن حکیم کی آیت کریمہ ولا یجدون فی صدورهم حاجة مما اولتوا (۱۲) میں حاجت کا لفظ محتاج الیہ کے معنی میں ہے۔ جیسا کہ تفسیر کشاف میں ہے وال يحتاج الیہ یسمی حاجة یقال خدمته حاجتک و اعطاه من ماله حاجته۔ آدمی جس چیز کا محتاج ہوا سے حاجت کاہما جاتا ہے۔ کہتے ہیں خدمته حاجتک اس سے اپنی حاجت کی چیز لے لو۔ اعطاه من ماله حاجته اس نے اپنے مال سے اسے حاجت کی پیڑکی۔

ایسا ہی تفسیر مدارک التزلیل میں بھی ہے (۱۵) رہائشی مکان، سواری کے جانور، گھر کا سامان، پہنچ کے کپڑے وغیرہ کو فقہا نے حجاج اصلیہ سے اس معنی کے لحاظ سے بھی شمار کیا ہے۔ مجمع الوسیط میں ہے:

حاج: حوج افتقیر محتاج ہوا

الحاج: المفتقر محتاج

الحجوج: الافتقار اختيار

الحاجة: يفتقر اليه الانسان ويطلبه انسان جس کا حاجت مند و طلب گار ہوا

المجد میں ہے:

الحاجة: حاج و حوج و حاجات: ما يحتاج اليه

حاجت جمع حاج و حوج و حاجات وہ چیز جس کی آدمی کو ضرورت ہو۔

عربی لغات کے لحاظ سے حاجات کا معنی ضرورت اور ضرورت کا معنی حاجت ہے مگر ضرورت کا اطلاق حاجت پر بھی ہوتا ہے اور حاجت شدیدہ پر بھی۔

المعجم الوسیط میں ہے:

الضرورة: الحاجة الضروري تدعى الحاجة اليه دعاء قوياما سلب فيه الاختيار للفعل

والترك ضروري

جس کی شدید حاجت ہو۔ جس میں کرنے نہ کرنے کا اختیار سلب ہو جائے۔ بیان سے معلوم ہوا کہ لغوی معنی کے لحاظ سے ضرورت حاجت کو بھی کہتے ہیں اور اس حاجت شدیدہ کو بھی جس کے کرنے نہ کرنے کا اختیار باقی نہ رہے۔

حاجت کا فقہی مفہوم

مجبری کی وہ حالت جس میں فعل یا ترک فعل پر مقاصد پیغام، دین، جان، عقل، نسب، مال میں سے کسی کا تحفظ موقوف نہ ہو گر اس کے بغیر مشقت اور رنج و ضرر کا سامنا کرنا پڑے۔ جیسے رہنے کا مکان، جاڑے گرمیوں میں پہنچ کے

قواعد شرعیہ اور فقہی ضروریات

کپڑے روشنی کیلئے چراغ، علمی شغل رکھنے والے کیلئے دینی کتابیں وغیرہ۔ ان پر مقاصدِ قیمۃ گانہ کی حفاظت موقوف نہیں، مگر یہ اسباب فراہم نہ ہوں تو مشقت اور حرج و ضرر کا سامنا کرنا پڑے گا اسی لیے فقہاء کرام نے ان اسباب کو حاجت اصلیہ سے شافرما�ا ہے۔ اور جیسے دین کے لئے عقایدِ ظدیہ کی تعلیم، جن کا مخالف گمراہ، گمراہ گر، بدعتی اور عند الفقہاء کا فرتك ہو جاتا ہے۔ فرائض کفایہ، فرائض عملیہ اور واجبات کی تعلیم، عقل کے لیے محرمات کا ترک، نسب کے لئے غیر اب کی طرف انتساب کی حرمت اور علی ہرام کا ترک۔ واضح ہو کہ حیض و نفاس و نکاح فاسد میں بیوی کے ساتھ جماع ہرام ہے۔ جان کیلئے کھانا بینا بقدر مسنون، مال کے لئے اجارہ، بیع مطلق، بیع سلم اور بیع بشرط متعارف کا جواز۔

یہ تمام امور حاجات سے ہیں جن پر مقاصدِ قیمۃ کا تحفظ موقوف نہیں ہے مگر یہ نہ ہوں تو حرج و ضرر لازم آئے گا۔ مثلاً حیض کی حالت میں بیوی سے جماع کیا تو اس سے پیدا ہونے والے بچے کے ثبوت نسب پر کوئی فرق نہ پڑے گا لیکن وہ بچہ ولد الحرام ہو گا جو اس کے حق میں یقیناً بڑا ضرر و حرج ہے۔ (۱۶)

فرق و امتیاز

ضرورت اور حاجت کے درمیان فرق و امتیاز ان کی تعریفات و تشریحات سے عیاں ہے کہ:

- ۱۔ ضرورت میں مجبوری اس حد تک پہنچ جاتی ہے کہ بنده اگر ہرام چیز کا ارتکاب نہ کرے تو دین، جان، عقل، نسب، مال یا ان میں سے کوئی ایک تباہ ہو جائے گا جبکہ حاجت میں مجبوری اس حد کو نہیں پہنچتا کہ ان میں سے کوئی ایک تباہ ہو جائے بلکہ صرف اس حد کو پہنچتا ہے کہ بنده ہرام چیز کا ارتکاب نہ کرے تو اسے ضرر و مشقت سے دوچار ہونا پڑے گا۔
- ۲۔ ضرورت میں بنده کا اختیار ختم ہو جاتا ہے اور ہرام میں بتلا ہونے کے سوا کوئی چارہ کام نہیں رہا جاتا جب کہ حاجت میں اختیار یک گونہ باقی رہتا ہے اور وہ بالکل ناچار نہیں ہوتا۔
- ۳۔ ضرورت میں ضرر اپنی انتہا کو پہنچ جاتا ہے خواہ وہ ضرر جان ہو یا ضرر مال یا ضرر عقل و نسب و دین۔ اور حاجت میں ضرر اپنی انتہا کو نہیں پہنچتا بلکہ ایک درجہ نیچے رہتا ہے۔ سردی سے کانپ رہا ہے مگر اتنا کپڑا ہے کہ ہلاک نہ ہو گا تو مرتبہ حاجت ہے اور اتنا بھی کپڑا نہ ہو اور ہلاک ہو جائے یا بلا کست کے قریب پہنچ جائے تو مرتبہ ضرورت ہے۔
- ۴۔ شرعی احکام کے لحاظ سے دیکھا جائے تو ضرورت مرتبہ فرض میں ہے اور حاجت مرتبہ واجب میں۔ لہذا اگر کسی کے پاس اتنا بھی پانی نہیں کہ ہاتھ، پاؤں، چہرے کو ایک ایک بار دھو سکے تو اسے تمیم کی اجازت ہو گی ورنہ دین کا یہ فریضہ فوت ہو جائے گا۔ یہ مرتبہ ضرورت ہے اور اگر اتنا پانی ہے کہ ایک یادوباران اعضا کو دھو سکتا ہے مگر تین بار نہیں دھو سکتا تو اسے تمیم کی اجازت نہیں کہ یہاں پانی کی کمی سے یہ اثر و ضرر پڑے گا کہ سنت موکدہ چھوٹ جائے گی مگر ایسا نہ ہو گا کہ دین کا یہ فریضہ ہی فوت ہو جائے یہ مرتبہ حاجت ہے۔
- ۵۔ ضرورت کی وجہ سے ہرام قطعی بھی مباح ہو جاتا ہے جب کہ حاجت کی وجہ سے صرف مکروہ کی حد تک اجازت ہوتی ہے۔ لہذا اگر کوئی بھوک سے مر رہا ہو تو اسے مردار کھانے کی اجازت ہے اور اگر کوئی بھوک سے پریشان تو ہو لیکن جاں بلب نہ

قواعد شرعیہ اور فقہی ضروریات

ہوتو اسے اپنے مذہب کے مکروہات کھانے کی اجازت ہوگی۔ خصوصاً ایسے مکروہات جو مذہب شافعی وغیرہ میں مباح قرار دیئے گئے ہیں۔ لہذا وہ کیکڑ اکھاسکتا ہے، یوں ہی حلال جانوروں کے وہ اعضاء جنہیں کھانا مکروہ ہے جیسے اوجھڑی وغیرہ وہ بھی کھاسکتا ہے لیکن مردار و خون و خنزیر کو باتھنیں لگاسکتا۔

۶۔ جہاں ضرورت تحقیق ہوگی وہاں حاجت بھی ضرور تحقیق ہوگی کہ ضرر دنوں میں مشترک طور پر پایا جاتا ہے، لیکن جہاں حاجت تحقیق ہو وہاں ضروری نہیں کہ ضرورت بھی پائی جائے کہ حاجت میں ضرر نہیں لہکا ہوتا ہے اور ضرورت میں پایا جانے والا ضرر برداشت کی حد سے باہر ہوتا ہے۔ (۱۷)

عموم بلوی (تشريح، اثر و دائرۃ اثر)

عموم و بلوی بھی اسباب تخفیف سے ہے جس کا حرج و مشقت کے ازالہ میں بڑا گہرہ اثر ہے اور اس کا دائرة اثر بھی خاص و سعیج ہے۔

عموم بلوی کے تشریح لغوی حیثیت سے

عموم بلوی کا لفظی معنی ہے عام مشقت، آزمائش، امتحان، سب کا یا کثر کا مشقت میں پھنس جانا، آزمائش یا امتحان میں مبتلا ہونا، یہ دنوں کا مرکب ہے عموم اور بلوی کے ہم الگ الگ دنوں لغوی معانی بیان کرتے ہیں جن کے مجموع سے اس مرکب کی تشریح واضح ہو کر سامنے آجائے۔

عموم: کا لغوی معنی ہے عام ہونا، شامل ہونا، شائع ہونا، افراد کا احاطہ کرنا۔ کہا جاتا ہے عم المطر البلاد باش تمام شہروں میں ہوئی۔ کتب اصول فتنہ مثلاً انوار الانوار، اصول الشاشی، حسامی، توضیح تلویح، مسلم التبوت، وفات الحرمونت وغیرہ میں بھی عموم کا معنی ”شمول و تناول“ ہی بتایا ہے اور بلوی یا بلیغہ کا معنی ہے مشقت، آزمائش، امتحان، مصیبت، غم، تکلیف۔ جیسا کہ کتب لغت میں اس کی صراحت ہے۔ مثلاً قرآن حکیم کی معتمد لغت المفردات میں اس کی صراحت ہے۔

بلی کہا جاتا ہے بلي الشوب بلاء کپڑا بوسیدہ ہوا۔ بلاہ سفر سفر نے ٹکا دیا۔ بلوته میں نے اسے جانچا گویا کہ میں نے اسے بار بار چانچ کر تکا دیا۔ غم کو بلاس وجہ سے کہا جاتا ہے کہ جسم کو گلادیتا ہے۔ تکلیف کو کوئی وجہ سے بلا کہا جاتا ہے کہ وہ تمام طرح کی تکالیف بدن پر مشقت ہیں۔ دوسرے اس وجہ سے کہ یا رنگ اختبارات ہیں لعن جانچ و آزمائش۔ یہی وجہ ہے کہ اللہ عزوجل فرماتا ہے:

ولنبلونکم حتى نعلم المجاهدين منكم والصبرين

”اور ضرور تمحیص وہ جانچیں گے۔ یہاں تک کہ کیچھ لیں تمہارے مجاهدین اور صابرین کو۔“

اب عموم اور بلوی دنوں کے معانی کو کیجا کیجئے تو عموم بلوی کی تشریح یہ سامنے آئے گی: عام مشقت، تکلیف، سب کا مشقت میں پھنس جانا، حرام میں مبتلا ہونا، آزمائش سے دوچار ہونا، ہلاکت کے دھانے پر پہنچ جانا، عاجز آ جانا، یہ مفہوم اس کی فقہی

تعریف میں بھی پایا جاتا ہے جیسا کہ آئندہ سطور سے بھی عیاں ہوگا۔ (۱۸)

عموم بلوی کی تشریع فقہی حیثیت سے

اس بے ما یہ کو عموم بلوی کی تعریف کتب فقہ میں نہ ملی، اس لیے اس کے تعلق سے فقہی جزئیات اور فقہاء کے ارشادات کو سامنے رکھ کر اس کی تشریع کی کوشش کی ہے۔ مثلاً کتاب الطھارت کا ایک مسئلہ ہے کہ غیر ماسکول اللحم پرندے کی بیٹ امام عظیم علیہ الرحمۃ الرضوان کے نزدیک نجاست خفیہ ہے۔ کیونکہ اس میں عموم بلوی پایا جاتا ہے۔ گرچا جین رحمہم اللہ تعالیٰ فرماتے ہیں کہ یہاں عموم بلوی متحقق نہیں کیونکہ عموم کیلئے ”کثر ابتلاء“ چاہیے جو یہاں مفقود ہے۔ چنانچہ تین الحالات میں ہے:

ووجه التغليظ انه لاتکثر اصابته اه (۱۹)

اس کے تحت حاشیہ امام شافعی میں ہے۔

ای فلایکون فیہ بلوی اه (۲۰)

مغالظہ ہونے کی وجہ یہ ہے کہ زیادہ تربیٹ لوگوں کے اوپر نہیں گرتی اس لئے اس میں بلوی و حرخ نہیں۔

اس عبارت کے مفہوم مخالف سے یہ معلوم ہوا کہ عموم بلوی کے لیے یہ ضروری ہے کہ مظہور میں ابتلاء کثرت سے ہونا چاہئے۔
فتح القدر میں ہے:

لانها (ای البلوی) انما تتحقق باعلیٰ عسر الانفکات (۲۱)

عموم بلوی کا تحقیق محض وہاں ہوتا ہے جہاں عام طور سے پچنا دشوار ہو۔

اس عبارت سے دو باتیں معلوم ہوئیں، ایک یہ کہ عموم بلوی صرف وہاں متحقیق ہوتا ہے جہاں مظہور شرعی سے پچنا دشوار ہو دوسرا یہ کہ دشواری نادر نہ ہو، بلکہ اغلب ہو، یعنی زیادہ تر پائی جاتی ہو۔ فقہاء کرام کے دوسرے ارشادات سے بھی یہی افادات واضح ہو کہ سامنے آتے ہیں جیسا کہ آنے والے جزئیات اس کے شاہد ہیں اور یہ حقیقت تو سب پر عیاں ہے کہ صرف عوام کا لانعام کا ابتلاء کوئی چیز نہیں ورنہ عوام کا ابتلاء بہت سے معاصی میں ہوتا ہے مگر وہ قطعی معتبر ہیں۔ مثلاً سجدے میں انگلیوں کا پیٹ نہ لگانا، غسل میں ناک کے نرم بانے تک پانی نہ پڑھانا، داڑھی منڈانا، نمازنہ پڑھنا، غلط قرأت کرنا وغیرہ۔

عموم بلوی کی تعریف

اس تفصیل کی روشنی میں عموم بلوی کی تعریف یہ ہوئی وہ حالت و کیفیت جس کے باعث عوام و خواص سب ہی مظہور شرعی میں بنتلا ہوں اور دین، جان، عقل، نسب، مال یا ان میں سے کسی ایک کے تحفظ کیلئے اس سے پچا معددر یا حرخ و ضرر کا سبب ہو۔

عموم بلوی کا اثر و دائرہ اثر

عموم بلوی کبھی درجہ ضرورت میں ہوتا ہے اور کبھی درجہ حاجت میں جو دائرہ اثر حاجت اور ضرورت کا ہے وہی دائرہ اثر عموم بلوی کا بھی ہے، تو کچھ خاص امور کو چھوڑ کر یہ بھی عامۃ ابواب فقہ میں تخفیف و تغیر حکم کا سبب ہے جس میں عبارت معاملات وغیرہ بھی

شامل ہیں۔

عوم بلوی کے مسائل

یہ مسائل دو طرح کے ہیں، کچھ توہ ہیں جن سے پچنانکن نہیں یعنی وہ درجہ ضرورت میں ہیں اور کچھ ایسے ہیں جن سے پچنانکن ہے اور یہ وہ مسائل ہیں جو درجہ حاجت میں ہیں۔
ہم ذیل میں صرف نمونے کے طور پر دو نوں کے کچھ شواہد کرتے ہیں:

وہ مسائل جن میں محظوظ سے پچنانکن نہ ہو

اشباه میں ہے:

اسباب تخفیف سے چھٹا سبب دشواری و عوم بلوی ہے۔ شریعت طاہرہ اس کی وجہ سے بھی احکام میں جھوٹ اور آسانی عطا فرماتی ہے۔ یہی وجہ ہے کہ درج ذیل چیزوں سے نجاست کا حکم اٹھایا گیا ہے۔

[۱] معذور کے جسم سے نجاست برادر نکلی رہتی ہو کہ جب بھی دھونے نجاست نکل آئے تو اس کی نماز نجاست کے ساتھ ہی صحیح ہے۔ [۲] کپڑے میں لپسو اور کھلل کا خون، اگر چہ زیادہ ہو۔ [۳] سوئی کی نوک کی مقدار کپڑے پر پیشاب کی چھینیں [۴] سڑکوں کی کیچڑ۔ [۵] نجاست کا اثر (رنگ، دھرہ وغیرہ) جس کا ازالہ دشوار ہو۔ [۶] اور قول مفتی بہ پرانی کے برتوں کے سوامیں بلی کا پیشاب۔ [۷] نیز نہ ہب مفتی بہ پرسونے والے کے منہ کی رال۔ [۸] اور بچوں کے منہ کی رال۔ [۹] اثنا لازم آئے گا۔ [۱۰] گورکی را کھو کر بھی امت کی آسانی کیلئے پاک مانا گیا اور نہ اکٹھشہروں میں روٹی کا ناپاک ہونا لازم آئے گا۔ [۱۱] چچا دڑ کا پیشاب اور بیٹ کی طہارت بھی اسی نوع سے ہے۔ [۱۲] اور میت کو خسل دیتے وقت اڑنے والی چھینیں جس سے نہلانے والا نبی نہیں سکتا۔ [۱۳] اور بازاروں کا چھڑکا جو جس سے قدم بھیگ جائیں۔ (۲۲)

بہار شریعت میں ہے:

موزے یا جوتے میں دلدار نجاست لگی جیسے پاخانہ، گور، منی تو اگرچہ وہ نجاست تر ہو، کھرچنے اور رگڑنے سے پاک ہو جائیں گی۔ (۲۳)

یہ مسلک شیخ نہب حضرت امام ابو یوسف رحمۃ اللہ تعالیٰ کا ہے جو انہوں نے بوجہ عوم بلوی اختیار فرمایا۔ چنانچہ ہدایہ میں ہے: امام ابو یوسف رحمۃ اللہ تعالیٰ علیہ سے مردی ہے کہ جوتے کو زمین سے اچھی طرح پوچھ دیا، اس میں نجاست کا اثر نہ رہ گیا توہ بوجہ عوم و بلوی اور اطلاق حدیث پاک ہو جائے گا۔ ہمارے مشايخ حرمہم اللہ تعالیٰ کا موقف یہی ہے۔ (۲۴)

فتح القدری میں ہے: اکثر مشايخ امام ابو یوسف رحمۃ اللہ تعالیٰ علیہ کے قول پر حکم دیتے ہیں اور عوم بلوی کی وجہ سے یہی مختار ہے۔ (۲۵)

عرف کے لغوی معنی

عرف یا معرفہ معنی ہیں: ما یتعارفہ الناس وہ چیز ہے لوگ جانتے پہچانتے ہوں۔ یہاں ”ناس“ یا ”لوگ“ کا لفظ عوام و خواص سب کو عام ہے اور ”چیز“ سے مراد ہے اچھی چیز، کہ بری چیز معرفہ نہیں مکر ہوتی ہے اور یہ دونوں ایک دوسرے کی ضد ہیں۔ عربی زبان کی مشہور و مسند لغت ”لسان العرب“ میں ہے۔

العرف والمعروف واحدہ صدالنکرو هو کل ما تعرفه النفس من الخير و تبسابه،

و تطمئن الیہ۔ (۲۶)

عرف اور معرفہ دونوں ایک ہیں ”نکر“ (یعنی نامعلوم چیز یا ناگوارہ) آشنا چیز کی ضد) اور عرف کے معنی ہیں ”ہر اچھی چیز جس سے طبیعت آشنا ہواں سے مانوس اور مطمئن ہو۔

مدارج کے لحاظ سے عرف کی اقسام

عرف کے مدارج کے لحاظ سے اس کی تین قسمیں ہیں:

۱۔ عرف عام ۲۔ عرف خاص ۳۔ عرف نادر

۱۔ عرف عام

وہ امر جو کسی ملک یا صوبے کے بلاد کی شہروں میں عام طور سے عوام و خواص کے درمیان رائج ہو۔

۲۔ عرف خاص

وہ امر ہے جو ایک دو شہروں میں عام طور سے عوام کے درمیان رائج ہو۔ حضرت علامہ شاہی فرماتے ہیں: علامہ بیری نے شراشباہ میں مستھنی کے حوالے سے نقل فرمایا کہ تعالیٰ عام وہ ہے جو شائع ذات اور معرفہ مشہور ہو۔ تو ان کا ارشاد ”تعالیٰ عام“ مطلق کو بھی شامل ہو۔ جو تمام شہروں میں رائج اور عام مفید کو بھی، جو کسی ایک شہر میں رائج ہو۔ تو یہ دونوں عرف جب تک کہ مشہور اور شائع ذات نہ ہو جائیں عام نہ ہوں گے اور نہ ہی ان پر احکام کی بنیاد ہوگی۔ (۲۷)

مصلحت کا لغوی اور شرعی مفہوم

مصلحت ”صلاح“ کا ہم معنی ہے اس کی ضد مفسدہ اور صلاح کی ضد فساد ہے معنی ہے: درست ہونا، ٹھیک ہونا، فساد کا زائل ہونا۔ لسان العرب میں ہے:

الصلاح: ضد الفساد	صلاح فساد کی ضد ہے
صلح، يصلح، صلاحا	صلح، يصلح کا مصدر صلاح بھی ہے
وصلحًا، ولصالحة	صلوح بھی

الصلاح واحد المصاحح اور مصلحت کا معنی صلاح ہے جمع صالح

قرآن حکیم کی معتمد و مستند لغت المفردات میں ہے:

صلاح فساد کی ضد ہے اور زیادہ تر ان کا استعمال افعال کے ساتھ خاص ہے قرآن عزیز میں صلاح کے مقابل کبھی فساد اور کبھی سیئہ آیا ہے ایسا کشید مقامات پر ہے ارشاد باری تعالیٰ ہے، اور ملایا اک کام اچھا اور دوسرا برا، (۲۸) اور ز میں میں فساد نہ پھیلاو اس کی اصلاح اور سنوارنے کے بعد اس میں عدل قائم ہونے کے بعد اور جو لوگ ایمان لائے اور نیک کام کئے۔

امام محمد غزالی فرماتے ہیں:

مصلحت کا اصل معنی ہے منفعت کا حصول، ضرر کا ازالہ، مگر یہاں مصلحت سے ہماری مراد یہ معنی نہیں ہے اس لئے کہ منفعت اور دفع ضرر خلق کے مقاصد ہیں اور خلق کی صلاح و درستگی ان کے مقاصد کی تحصیل میں ہے بلکہ مصلحت سے ہماری مراد۔ مقصود شرع کی حافظت ہے اور مقصود شرع پانچ ہیں: [۱] حفاظت دین [۲] جان [۳] عقل [۴] نسل [۵] مال تو جوان پانچوں امور کی حفاظت کو مختص نہ ہو وہ مصلحت ہے اور جو چیزان پانچوں امور کو فوت کر دے تو وہ مفسدہ ہے اور اس کا ازالہ بھی مصلحت ہے۔ اس تحصیل کی روشنی میں، دینی ضروری مصلحت، کاشرعی مفہوم ہو گا وہ اہم چیز جو دین، جان، عقل، نسل، مال کی حفاظت کا ضامن ہو مختصر یوں بھی کہ سکتے ہیں، وہ اہم جس میں بھلائی زیادہ اور خرابی کم ہو۔

”فساد“ کا معنی

فساد کا معنی ہے بگاڑشے کا اعتدال کی حد سے باہر نکل جانا قابل انتقام ہونے اور درستگی سے خارج ہو جانا معااصی کا اظہار دین کی اہانت ہے۔ قرآن کریم کی لغت المفردات میں ہے:

فسد الفساد خروج الشئ عن العدال قليلا كان الخروج عنه او

كثير او يضاده الصلاح ويستعمل ذالك في النفس والبدن ولا

شيء لخارجة عن لا ستقامة يقال فسدا وفسادا او فسودا وافسد

غيره، قال (لفسدة السموات والارض لو كان فيهما آلله

لفسدة ظهر الفساد في البر والبحر والله لا يحب الفساد واذأقيل

لهم لا تفسدوا في الارض الا انهم هم المفسدون ليفسد فيها

ويهلك الحمرث والنسل . ان الملوك اذا دخلوا قرية افسدوها.

ان الله لا يصلح عمل المفسدين والله يعلم المفسدين المصلح (۲۹)

فساد کا معنی ہے شے کا اعتدال سے باہر ہو جانا۔ خواہ تھوڑا اس باہر ہو یا زیادہ اس کی ضد صلاح ہے

اس کا استعمال جان، دل، بدن، اور ان تمام چیزوں کے لئے ہوتا ہے جو درست نہ رکھی ہو۔ کہا

جاتا ہے۔ فساد و فساد فسودا، ٹھیک نہ رہا فسادہ غیرہ دوسرے نے اسے خراب کر دیا اللہ عزوجل کا

قواعد شرعیہ اور فقہی ضروریات

ارشاد ہے: تو ضرور آسان و زیین تباہ و بر باد ہو جاتے۔ [۲] اگر آسان و زیین میں اللہ کے سوا اور خدا ہوتے ہے تو ضرور تباہ ہو جاتے۔ [۳] پچکی خرابی خشکی اور تری میں اور اللہ فساد سے راضی نہیں اور جوان سے کہا جائے زمین میں فساد نہ کرو۔ [۴] سنتا ہے! وہ ہے فسادی ہیں۔ [۵] تاکہ اس میں فساد ڈالیں اور کھنکی اور جانیں تباہ کرے۔ [۶] بے شک جب بادشاہ کسی بستی میں داخل ہوتے ہیں اسے تباہ کر دیتے ہیں۔ [۷] اللہ مفسدوں کا کام نہیں بنتا۔ [۸] اور خدا خوب جانتا ہے بگاڑ نے والے کو سنوارنے والے سے (فقہ اسلامی ۳۲۶۔ ۳۲۷)

مدارک شریف میں ہے:

والفساده خروج الشئ عن حال استقامته و كونه منتفعا به

وضده الصلاح وهو الحصول على الحال المستقيمة (۳۰)

فساد یہ ہے کے شے کا حال درست نہ رہے اور قابل انتقا ہونے سے نکل جائے اسکی ضد صلاح ہے جو کا معنی ہے درست حال میں موجود رہنا۔

شرعی احکام پر فساد کا اثر

فساد کا ضرر مصلحت کے نفع سے زیادہ ہو تو فساد و ضرر کے ازالہ کو ترجیح دی جاتی ہے اور اس کی وجہ سے پہلے ثابت شدہ شرعی احکام بھی بدل جاتے ہیں ہم ذیل میں اس کے چند شواہد پیش کرتے ہیں۔ فتاویٰ رضویہ میں ہے:

جهاں سے معلوم ہوا کہ قاعدہ فقیہہ درء المفاسد اولیٰ میں جلب مطلق بہن ہے بلکہ اس شرط سے مقید ہے کہ فساد مصلحت سے غالب پر غالب ہوا اور مصلحت اس کے مقابل مغلوب ہو لیں اس قاعدہ میں قاعدہ فقیہہ قد تراعی المصلحة لغایتہا علی الفساد میں کوئی تعارض نہیں کہ دونوں کا مجمل الگ الگ ہے۔

ہاں الگ الگ دو حیثیتوں سے کسی محل میں ان کا اجتماع ہو سکتا ہے جیسے نماز غصب کی ہوئی زمین میں پڑھی جائے اسے اگر اس حیثیت سے دیکھا جائیں وسرے کی زمین کا بلا اجازت استعمال ہے تو نماز پڑھنی مکروہ ہے اور حیثیت سے دیکھا جائے جائے کہ وہ اللہ عز وجل کی مقدس عبادت ہے جو اجال و تعظیم کی کیفیات حسنہ پر مشتمل ہے تو فریضہ الہی سے سکدوشی کیلئے کافی ہے۔

یوں ہی عید لفطر کے دن روزہ رکھنے کی سنت کو اگر اس حیثیت سے دیکھا جائے کہ یہ روزہ ہے جو اللہ عز وجل کی طرف منسوب ہے کا سر شہوت ہے تو بلاشبہ مصلحت ہے اور اسی وجہ سے سنت واجب بھی ہو جاتی ہے اور اس حیثیت سے دیکھا جائے کہ یہ اللہ تعالیٰ کی ضیافت سے اعراض ہے تو یقیناً وہ مفسدہ ہے اور یہی وجہ ہے کہ ادن روزہ رکھنا حرام ہے۔

فتاویٰ عالمگیری میں ہے:

الصلاۃ فی الارض مخصوصۃ جائزۃ ولكن یعاقب بظلمه فما کان بینہ و بینالله تعالیٰ یثا

ب و ما کان کذا فی المختار الفتاوی

غصب کی ہوئی زمین میں نماز درست ہے ہاں۔ غاصب پر اس کے ظلم کی وجہ سے عذاب ہوگا تو وہ اللہ عزوجل کی عبادت پر ثواب پائے گا اور بندے کی حق تلفی کی وجہ سے عذاب ہوگا۔

السلام جائز فی جمع زلک لا ستجمو شرائطها وار کا نہا وتعاد غیر مکروہ
ان تمام صورتوں میں نماز صحیح ہے۔ اسلئے کی نماز کے شرائط اور ارکان پائے جاتے ہیں اور غیر مکروہ طریقے
پر اس کا اعادہ واجب ہے۔ (۳۱)

رد المحتار میں ہے:

اذا نذر صیام هذه الايام فانه يلزم منه وويقضيه في غيرها ، رانة لم يصر بنفس النذر مر
تکه للنبھی وانها للتزم طاعة الله تعالى والمعصية بال فعل فكانت من ضرورات الميا

شرة منح مع زادہ

اگر منھیہ یعنی عید و بقر عید اور زلجمج کی گیارہویں بارہویں، تیرہویں میں روزے رکھنے کی نذر مانے تو نذر اس کے زمے لازم ہوگی اور دوسرا دنوں میں اس کی قضاۓ کریں گا اس لئے کے نذر مان نے سے وہ منوع کام مرتب نہیں ہوا کہوں کی اس نے اللہ تعالیٰ کی اطاعت اپنے ذمے لازم کی محصیت ان دونوں میں روزہ رکھنا ہے۔ لہذا یام مھیمہ میں روزہ رکھنے سے تو محصیت کا تحقیق ہوگا لیکن روزہ اپنے ذمے واجب کر لینے سے محصیت تحقیق نہ ہوگا۔

در مختار میں ہے:

بکره حضورهن الجماعة ولو ل الجمعة وعید ووضع مطلقا ولو عجوزا ليلا على
المذهب المفتى به لفساز الزمان.

فساذبان کی وجہ سے نہ سب مفتی بھی ہے کے عورتوں کا جماعت میں حاضر ہونا مطلق مکروہ ہے اگرچہ وہ حاضری جمع و عید میں ادا کرنے اور عوظ منے کے لئے ہوا اگرچہ عورت بوڑھی ہو۔ اور رات کا وقت ہو مسلم شریف میں ہے:

عن يحيى وهو ابن سعيد عن عمرة بنت عبد الرحمن انها سمعت عائشة روح النبى ﷺ يقول: لو ان رسول ﷺ راي ماماءا حدث النساء لمعهن المسجد كما منعت
نساء بنى اسرائيل قال : فقلت لعمرة : انسا بنى اسرائيل منعن النسجد قالت نعم۔

سچی بن سعید سے مروی ہے وہ عمر بنت عبد الرحمن سے روایت کرتے ہیں کہ انہوں نے امام المؤمنین حضرت عائشہ صدیقہ رضی اللہ تعالیٰ عنہا کو یہ فرماتے ہوئے سنا کہ اگر رسول اللہ ﷺ عورتوں کا یہ حال دیکھتے تو ضرور انہیں مسجد میں آنے سے منع فرمادیتے جس طرح بنی اسرائیل کی عورتوں روک دی گئی، روی کہتے ہیں میں نے عمرہ سے پوچھا: کیا بنی اور تم مسجد میں آنے سے روک دی گئی تھیں؟ تو انہوں نے کہا ہاں۔

بخاری شریف کے الفاظ یہ ہیں:

عن بھی بن سعید عن عمرة عن عائشہ قلت :لوادرک رسول لله ﷺ ما احدث

النساء لمنعهن المسجد كما منعت النساء بني اسرائیل فقلت لعمرة : او منعن قالت

نعم -

”بھی بن سعید عمرہ سے روایت کرتے ہیں وہ حضرت عائشہ صدیقہ رضی اللہ تعالیٰ عنہا سے کہ انہوں نے فرمایا اگر رسول اللہ ﷺ عورتوں کا یہ حال دیکھتے تو ضرور انھیں مسجد میں آنے سے منع فرمادیتے جیسے کہ بني اسرائیل کی عورتیں روک دی گئی تھیں۔ روایی کہتے ہیں کہ میں نے عمرہ سے پوچھا: کیا وہ روک دی گئی تھیں تو انہوں نے کہا ہاں۔“

غرض یہ ہے کی مصلحت و فساد و مختلف حیثیتوں سے محل واجد میں جمع ہو سکتے ہیں اور جہاں ایسا نہ ہو وہاں دونوں میں سے ایک غالب اور دوسرا مغلوب ضرور ہو گا۔ شرعی احکام بھی بدل جاتے ہیں۔

عہد رسالت میں عورتوں کو حاضری مسجد و جماعت و جمود عیدین کی اجازت تھی، پھر حضرت عمر فاروق عظم رضی اللہ تعالیٰ عنہ نے فساد زمانہ کی وجہ سے ان کو حاضری سے روک دیا۔ پہلے یہ پابندی بوڑھی عورتوں کے لئے مخصوص اوقات میں اور جوان عورتوں کے لئے مطلقاً تھی پھر فساد عام ہو جانے کی وجہ سے تمام اوقات میں عورتوں کے لئے پابندی ہو گئی۔

حوالہ جات

- (۱) فقہ اسلامی کے سات بنیادی اصول، مفتی محمد نظام الدین رضوی، لاہور، ص ۵۵۶
- (۲) لمج الوضیط (عربی)، ابراہیم مصطفیٰ، دار الدعوۃ
- (۳) کتاب التعریفات (عربی)، علامہ علی بن محمد شریف الحرجانی، کتبہ لبنان یروت، ۱۹۷۹ء، ص ۱۳۸
- (۴) المخدر، اردو بازار، کراچی
- (۵) فقہ اسلامی کے سات بنیادی اصول، مفتی محمد نظام الدین رضوی، لاہور، ص ۶۰
- (۶) قرآن مجید، سورہ مائدہ، آیت نمبر ۳
- (۷) بہار شریعت (اردو) حصہ ۱۵، مولانا عبدالجلیل، شیخ برادر زاردو بازار، لاہور، ص ۵۰۸
- (۸) الاشیاء والظائر، عالم علماء زین الدین بن ابراہیم، آرام باغ کراچی، ص ۲۲
- (۹) قرآن مجید، آیت نمبر ۲۳، سورہ انبیاء
- (۱۰) قرآن مجید، پارہ ۲، آیت ۳۷، سورہ بقرہ
- (۱۱) قرآن مجید، پارہ ۵، آیت ۳، سورہ مائدہ
- (۱۲) المفردات، امام راغب، دارالكتب العلمیہ، یروت (عربی) ص ۱۱۲، ابوالقاسم الحسین بن الراغب اصنہانی

قواعد شرعیہ اور فقہی ضروریات

-
- (۱۳) فتاویٰ رضویہ، باب انفل وفتاویٰ، رضا قاؤنڈ لیشن، جس ۲۰۳ ص ۹ پارہ ۵۹، آیت ۹، سورہ حشر، قرآن مجید،
- (۱۴) تفسیر مدارک التنزیل، امام بن احمد بن محمد بن سعیفی، دارالعلوم، بیروت، ۱۳۹۶ھ (عربی) ص ۳۲۱، ج ۳
- (۱۵) فقہ اسلامی کے سات بنیادی اصول، مفتی محمد نظام الدین رضوی، ج ۳، ص ۱۳۲ تا ۱۳۳، م ۱۳۲ تا ۱۳۳،
- (۱۶) المفردات فی غریب القرآن، ایضاً، ص ۱۳۶ تا ۱۳۸،
- (۱۷) تبیان الحقائق، ج ۱، باب الانجاس، برکات رضا، گجرات، م ۳۰۲،
- (۱۸) فتح القدری، امام کمال الدین محمد بن عبد الواحد، دارالكتب العلمیہ (عربی)
- (۱۹) الاشیاء والظواهر، القاعدہ رابع من نہیں الاول، مطبع ادارۃ القرآن، پاکستان، ج ۲۲۹ تا ۲۲۶، م ۲۲۷ تا ۲۲۹،
- (۲۰) المفردات فی غریب القرآن، ایضاً، م ۲۲۷ تا ۲۲۹،
- (۲۱) بہار شریعت، مکتبۃ المدینہ، م ۱۴۰،
- (۲۲) بہار شریعت، برہان الدین ابو الحسن علی بن ابوکمر الفرغانی، کتبہ رحمانیہ، م ۱۴۱ تا ۱۴۳،
- (۲۳) فتح القدری، امام کمال الدین محمد بن عبد الواحد، دارالكتب العلمیہ (عربی) ص ۲۳۷، ج ۱،
- (۲۴) لسان العرب، ابو الفضل جمال الدین محمد بن کرم، ابن منثور، مکتبہ دارصادر، م ۲۰۰ تا ۲۰۲، ج ۹،
- (۲۵) رسائل ابن عابدین، ج ۱۳۲، ج ۲، رسائل الشرع فی احکام العرف، بیروت، م ۲۰۷ تا ۲۰۹،
- (۲۶) المفردات فی غریب القرآن، ایضاً، م ۱۳۷ تا ۱۳۹،
- (۲۷) تفسیر مدارک التنزیل، ج ۲، ج ۱، جامی محلہ، ممبئی،
- (۲۸) فتاویٰ عالمگیری، ج ۱۰۹، افضل الثانی فیما کیرہ فی الصلوۃ و مالا کیرہ،
- (۲۹) ایضاً،
- (۳۰) فتاویٰ عالمگیری، ج ۱، افضل الثانی فیما کیرہ فی الصلوۃ و مالا کیرہ،
- (۳۱) فتاویٰ عالمگیری، ج ۱۰۹، افضل الثانی فیما کیرہ فی الصلوۃ و مالا کیرہ،